



கலைஞர்
100
1924 - 2024

முரசுசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரசு : 82 - ஒலி : 326 - திருவள்ளூர் ஆண்டு 2055 - ஆனி 22 - சனிக்கிழமை 06 ஜூலை 2024 - கோவை ★★ 8 பக்கங்கள் Established : 10.8.1942 - Volume : 82 - Issue 326 : Thiruvalluvar Year - 2055 - Aani 22 - Saturday 06 July 2024 - Kovai ★★ 8 Pages ₹ 5.00

ஜூலை 11 - “மக்களுடன் முதல்வர்” மற்றும்

ஜூலை 15 “முதலமைச்சரின் காலை உணவுத் திட்டம்” விரிவாக்கம்!

நிகழ்ச்சிகளில் பங்கேற்குமாறு முதல்வர் மு.க.ஸ்டாலின் அனைத்து எம்.எல்.ஏ. - எம்.பி.க்களுக்கும் கடிதம்!



முதலமைச்சர் மு.க.ஸ்டாலின் அவர்கள் நேற்று முன்தினம் (4.7.2024) தலைமைச் செயலகத்திலிருந்து, அரசின் பல்வேறு திட்டங்களின் கீழ் பயன்பெற்று பயனாளிகளைத் தொடர்பு கொண்டு அரசின் நலத்திட்டங்கள் குறித்த கருத்துக்களைக் கேட்கும் முதல்வரின் முகவரி துறையின் “நீங்கள் நலமா” என்ற திட்டத்தில் பயனாளிகளை நேரடியாக வீடியோ காஸ் வாயிலாக தொடர்பு கொண்டு அவர்களின் கருத்துகள் மற்றும் அரசு நலத்திட்டங்கள் குறித்த பின்னாடங்களைக் கேட்டறிந்தார். இந்த நிகழ்வின்போது, முதலமைச்சரின் கூடுதல் தலைமைச் செயலாளர் நா.முருகானந்தம், முதல்வரின் முகவரித்துறை சிறப்பு அலுவலர் த.மோகன் ஆகியோர் உடனிருந்தனர்.

பீகாரில் உள்ள பாலங்களின் உறுதித் தன்மையை ஆராய

உயர்மட்டக் குழு அமைக்க அரசுக்கு உத்தரவிடுக! உச்சநீதிமன்றத்தில் மனு!

பாட்னா, ஜூலை 6 - பீகாரில் உள்ள அனைத்து பாலங்களையும் ஆய்வு செய்ய உத்தரவிடக் கோரி உச்சநீதிமன்றத்தில் பொதுநல மனு தாக்கல் செய்யப்பட்டுள்ளது. பீகார் தொடர் பால விபத்துகள் அரங்கேற்றம் மாநிலமாக மாறி வருகிறது. கடந்த மார்ச் மாதம் சுபால் மாவட்டம் மரிச்சா பகுதி அருகே கோசி ஆற்றின் மீது 10.2 கிலோ மீட்டர் தூரத்துக்கு ௫.984 கோடி செலவில் கட்டப்பட்டு வந்த பாலம் இடிந்து விழுந்து விபத்துக்குள்ளானது.

ஜூன் 27ம் தேதி கிஷன்குச்சு

மாவட்டத்தில் ஒரு பாலமும், 29ம் தேதி மதுபானி மாவட்டம் மாதேயூர் பகுதியில் ௭.3 கோடி மதிப்பீட்டில் கட்டப்பட்டு வந்த 75 மீட்டர் நீள பாலமும், கடைசியாக கடந்த 30ம் தேதி பதாரியா பஞ்சாயத்தின் கோஷி டாங்கி கிராமத்தில் தாக்கூர்குச்சு பகுதியில் பாலம் இடிந்து விழுந்தது. இதனிடையே சிவான் மாவட்டம் தியோரியா தொகுதியில் பல கிராமங்களை இணைக்கும் விதமாக கண்டகி ஆற்றின் மீது ஒரு பாலம் கட்டப்பட்டுள்ளது. இந்த பாலத்தின் ஒருபகுதி 3.07.2024 அன்று சரிந்து விழுந்து விபத்து நேரிட்டது.

இதுவரை பீகாரில் கடந்த 15 நாட்களில் நடந்த 9வது பால விபத்து இதுவாகும். இந்த நிலையில், பீகாரில் உள்ள அனைத்து பாலங்களையும் ஆய்வு செய்ய உத்தரவிடக் கோரி உச்சநீதிமன்றத்தில் பொதுநல மனு தாக்கல் செய்யப்பட்டுள்ளது. வழக்கறிஞர் பிரஜேஷ் சிங் சார்பில் உச்சநீதிமன்றத்தில் தாக்கல் செய்யப் பட்டுள்ள மனுவில், சில ஆண்டுகளுக்கு முன் கட்டப்பட்ட பாலங்கள் மட்டுமல்லாது, அண்மையில் கட்டப் பட்டு வரும் பாலங்கள் இடிந்து விழுந்து வருகின்றன. குறிப்பாக கடந்த 2 வாரத்தில் 9 பாலங்கள்

இடிந்துள்ளன. எனவே பீகாரில் உள்ள அனைத்து பாலங்களின் உறுதி தன்மையை சோதனை செய்ய உயர்மட்டக் குழு அமைக்க பீகார் மாநில அரசுக்கு உத்தரவிட வேண்டும். சோதனையில் கண்டு பிடிக்கப்படும் பலவீனமான பாலங்களை இடிக்கவும் உத்தரவிட வேண்டும். பொதுவாகவே பீகார் மாநிலம் வெள்ளை பாதிப்பு மிகுந்த மாநிலம் என்பதால், பொதுமக்கள் நலனை கருத்தில் கொண்டு, இந்த விவகாரத்தில் உடனடியாக தலையிட வேண்டும், இவ்வாறு கோரிக்கை விடுக்கப்பட்டுள்ளது.

சென்னை, ஜூலை 6 - முதலமைச்சர் மு.க.ஸ்டாலின் அவர்கள் 11-7-2024 மற்றும் 15-7-2024 ஆகிய நாட்களில் நடைபெறவுள்ள “மக்களுடன் முதல்வர்” மற்றும் “முதலமைச்சரின் காலை உணவுத் திட்டம்” விரிவாக்க நிகழ்ச்சிகளில் பங்குகொள்ள அழைப்பு விடுத்து அனைத்து சட்டமன்ற, நாடாளுமன்ற உறுப்பினர்களுக்கும் கடிதம் எழுதியுள்ளார்.

இதுகுறித்து தமிழ்நாடு அரசின் செய்திக்குறிப்பில் கூறப்பட்டிருப்பதாவது:-

முதலமைச்சர் மு.க.ஸ்டாலின் அவர்கள் வருகிற 11-7-2024 அன்று, தருமபுரி மாவட்டத்தில் “மக்களுடன் முதல்வர்” திட்டத்தின் விரிவாக்க நிகழ்ச்சியிலும்,

15-7-2024 அன்று திருவள்ளூர் மாவட்டத்தில் “முதலமைச்சரின் காலை உணவுத் திட்டம்” விரிவாக்க நிகழ்ச்சியிலும் கலந்துகொண்டு, அவற்றைத் தொடங்கி வைக்கவுள்ளார்கள்.

அதேபோன்று, அன்றைய தினம் அனைத்து மாவட்டங்களிலும் தொடர்புடைய அமைச்சர் பெருமக்களும் இந்நிகழ்வினைத் தொடங்கி வைக்கவுள்ளார்கள்.

இந்நிலையில், மாவட்டங்களில் நடைபெறும் நிகழ்வுகளில் அந்தந்த பகுதிகளைச் சேர்ந்த சட்டமன்ற மற்றும் நாடாளுமன்ற உறுப்பினர்கள் கலந்துகொண்டு

சிறப்பிக்குமாறு அழைப்பு விடுத்து, முதலமைச்சர் மு.க.ஸ்டாலின் அவர்கள் அனைத்து சட்டமன்ற, நாடாளுமன்ற உறுப்பினர்களுக்கும் தனித்தனியே கடிதம் அனுப்பியுள்ளார்.

8.74 இலட்சம் மனுக்களுக்கு தீர்வு!

முதலமைச்சர் அவர்கள் எழுதியுள்ள கடிதத்தில், பொதுமக்கள் அன்றாடம் அணுகும் அரசுத் துறைகளின் சேவைகள் விரைவாகவும், எளிதாகவும் சென்றுசேரும் வண்ணம் தன்னால் 18.12.2023 அன்று தொடங்கப்பட்ட “மக்களுடன் முதல்வர்” என்ற திட்டம் முதற்கட்டமாக நகர்ப்புற உள்ளாட்சி அமைப்புகளில் நடைமுறைப்படுத்தப்பட்டது என்றும், அதன்மூலம் மொத்தம் 8.74 இலட்சம் மனுக்களுக்கு தீர்வு காணப்பட்டுள்ளது என்றும் பெருமிதத்துடன் குறிப்பிட்டுள்ளார்.

நகரப்பகுதிகளில் இந்தத் திட்டத்திற்கு கிடைத்த வெற்றி மற்றும் வரவேற்பினையடுத்து, அடுத்தகட்டமாக அனைத்து மாவட்டங்களில் உள்ள ஊரகப் பகுதிகளிலும் இதனை நடைமுறைப்படுத்தி தட்டமிட்டு, வருகிற 11-7-2024 அன்று தருமபுரி மாவட்டத்தில் தான் அதனைத் தொடங்கி வைக்கவிருப்பதாகவும், அன்றைய தினம் விழுப்புரம் மாவட்டம் நீங்கலாக, மற்ற அனைத்து மாவட்

டங்களிலும் தொடர்புடைய அமைச்சர் பெருமக்களும் இந்நிகழ்வினைத் தொடங்கி வைக்கவுள்ளார்கள் என்றும் தெரிவித்துள்ள முதலமைச்சர் அவர்கள், மக்களின் தேவைகளை நன்குணர்ந்து அவற்றை நிறைவேற்றும் பொறுப்பில் உள்ள மக்கள் பிரதிநிதிகளான சட்டமன்ற, நாடாளுமன்ற உறுப்பினர்கள் அனைவரும் தங்கள் பகுதிகளில் 11.07.2024 அன்று நடைபெற உள்ள “மக்களுடன் முதல்வர்” திட்ட முகாம்களில் கலந்துகொண்டு சிறப்பு சேர்த்திட வேண்டுமெனக் கேட்டுக் கொண்டுள்ளார்.

பெருத்த வரவேற்பு!

அதேபோன்று, 15-9-2022 அன்று தன்னால் தொடங்கி வைக்கப்பட்ட “முதலமைச்சரின் காலை உணவுத் திட்டம்” பொது மக்களிடையே பெருத்த வரவேற்பைப் பெற்றுள்ளதாகவும், இந்தத் திட்டத்தின்கீழ் தற்போது ஒன்று முதல் ஐந்தாம் வகுப்பு வரை பயிலக்கூடிய அரசு தொடக்கப் பள்ளி மாணவர்களுக்கு அனைத்துப் பள்ளி நாட்களிலும் காலை வேளையில் சத்தான சிறுநாண்டி வழங்கப்பட்டு வருவதாகவும், 14.40.351 மாணவ, மாணவியர் பயனடைந்து வருகின்றனர் என்றும் தனது கடிதத்தில் அவர் குறிப்பிட்டுள்ளார்.

தொடர்ச்சி 3 ஆம் பக்கம்

வாய்ப்பு வழங்கிய கழகத் தலைவர் - நிர்வாகிகளுக்கு நன்றி!

மக்கள் பணிகளை தொய்வின்றித் தொடர்வோம்!

தி.மு.கழக இளைஞர் அணிச் செயலாளராக 6ஆம் ஆண்டில் அடியெடுத்து வைக்கும் அமைச்சர் உதயநிதி ஸ்டாலின் நெகிழ்ச்சி!

சென்னை, ஜூலை 6 -

அமைச்சர் உதயநிதி ஸ்டாலின் அவர்கள் தி.மு.கழக இளைஞர் அணிச் செயலாளராகப் பொறுப்பேற்று வந்து 5 ஆண்டுகள் நிறைவுற்று, ஆறாம் ஆண்டில் அடியெடுத்து வைப்பதையொட்டி தமது டவிட்டர் பக்கத்தில் நெகிழ்ச்சியும், பெருமியும் பொங்கவும் பதிவிட்டுள்ளார்.

அந்தப் பதிவில், ‘கழக இளைஞர் அணிச் செயலாளராகப் பொறுப்பு வழங்கிய கழகத் தலைவர், முதல்வர் மு.க.ஸ்டாலின் மற்றும் நிர்வாகிகளுக்கு நன்றி தெரிவித்துள்ளதுடன், மக்கள் பணிகளையும், கழகப் பணிகளையும் தொய்வின்றி தொடர்வோம்’ எனக் குறிப்பிட்டுள்ளார்.

இளைஞர் நலன் மற்றும் விளையாட்டு மேம்பாட்டுத்துறை அமைச்சரும், கழக இளைஞர் அணிச் செயலாளராக ஆறாம் ஆண்டில் அடியெடுத்து வைக்கும் உதயநிதி ஸ்டாலின் அவர்களின் டவிட்டர் பதிவு வருமாறு:-

கழக இளைஞர் அணிச் செயலாளராக இன்று (4.7.2024) ஆறாம் ஆண்டில் அடியெடுத்து வைக்கிறேன். உறுப்பினர் சேர்க்கை, கிளைவார்டுகளுக்கும் நிர்வாகிகளை நியமித்தது, கைவிடப்பட்ட நீர்நிலைகளைச் சீரமைத்தது, கொரோனா கால நலத்திட்ட



உதவிகள், நீட் தேர்வுக்கு எதிரான தொடர் போராட்டங்கள், திராவிட மாடல் பயிற்சிப் பாசறைக் கூட்டங்கள், தமிழ்நாடு முழுவதும் நேர்காணல்

நடத்தி, மாவட்ட அளவிலான நிர்வாகிகளைத் தேர்வு செய்தது, இரண்டாவது மாநில மாநாடு, இல்லந்தோறும் இளைஞர் அணி முன்னெடுப்பு, சமூக வலை

தளத்தில் இயங்கும் தன்னார்வர்கள் ஒருங்கிணைப்பது, முரசொலி பாசறைப் பக்கம், முத்தமிழறிஞர் பதிப்பகம், தொகுதிதோறும் கலைஞர் நூலகம், தேர்தல் பிரச்சாரங்கள்... மனதுக்கு நெருக்கமான பல பணிகளை செய்துள்ளோம் என்ற வகையில் மகிழ்வாக உள்ளது.

இந்த வாய்ப்பை வழங்கிய முதலமைச்சர், கழகத் தலைவர் மு.க.ஸ்டாலின் அவர்கள் உள்ளிட்ட தலைமைக் கழக நிர்வாகிகளுக்கும், இளைஞர் அணியினரைக் களத்தில் உற்சாகப்படுத்தி ஒருங்கிணைக்கும் மாவட்டச் செயலாளர்கள் உள்ளிட்ட கழகத்தினுடைய அனைத்து நிர்வாகிகளுக்கும் நன்றி.

கழகப் பணிகள் அனைத்திலும் எனக்கு உறுதுணையாக நிற்கும் இளைஞர் அணி நிர்வாகிகளுக்கு என் அன்பும் வாழ்த்தும்! மக்கள் பணி, கழகப் பணியை தொய்வின்றி தொடர்வோம்!

இவ்வாறு கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் பெருமிதம் பொங்க குறிப்பிட்டுள்ளார்.

பார்படாஸில் இருந்து தாயகம் திரும்பியது இந்திய கிரிக்கெட் அணி!

டி20 உலகக்கோப்பையுடன் தாயகம் திரும்பிய இந்திய அணி வீரர்கள்!

டெல்லி விமான நிலையத்தில் ஆயிரக்கணக்கானோர் உற்சாக வரவேற்பு!

புதுடெல்லி, ஜூலை 6 - டி20 உலகக் கோப்பையுடன் தாயகம் திரும்பியுள்ள இந்திய கிரிக்கெட் வீரர்கள், டெல்லியில் நட்சத்திர ஓட்டலில் கேக் வெட்டி கொண்டாட்டத்தில் ஈடுபட்டனர்.

அமெரிக்கா மற்றும் மேற்கிந்திய தீவுகளில் நடைபெற்ற டி20 உலகக் கோப்பை தொடரில் ரோகித் சர்மாதலைமையிலான இந்திய அணி சாம்பியன் கோப்பையை தட்டிச் சென்றது. 17 ஆண்டுகளுக்குப் பிறகு சாம்பியன் பட்டம் வென்று சாதனை படைத்த இந்திய அணிக்கு பல்வேறு தரப்பினரின் பாராட்டு தெரிவித்து வருகின்றனர்.

இறுதிப் போட்டி நடைபெற்ற பார்படாஸில் சூறாவளி தாக்கியதால் அங்குள்ள விமான நிலையம் மூடப்பட்டது. இதனால், இந்திய அணியினர் நாடு திரும்புவதில் தாமதம் ஏற்பட்டது. பி.சி. சி.ஜி. ஏற்பாடு செய்த சிறப்பு விமானம் மூலம், இந்திய அணி வீரர்கள் மற்றும் பத்திரிகையாளர்கள் பார்படாஸில் இருந்து புறப்பட்டனர். அதி



காலை 6 மணி அளவில் டெல்லி விமான நிலையம் வந்தடைந்த இந்திய அணி வீரர்களுக்கு உற்சாக வரவேற்பு அளிக்கப்பட்டது.

கேக் வெட்டி கொண்டாடிய இந்திய வீரர்கள்!

இதைத் தொடர்ந்து, டெல்லி ஐபிசி மவுரியா நட்சத்திர விடுதியில் இந்திய அணி கொண்டாட்டத்திற்காக பிரத்யேகமாக கேக் தயாரிக்கப்பட்டு இருந்தது. இந்திய வீரர்கள் கேக் வெட்டி மகிழ்ச்சியை பரிமாறிக் கொண்டனர்.

பார்படாஸில் இருந்து நாடு திரும்பிய இந்திய கிரிக்கெட் அணியினர் டெல்லியில் பிரதமர் மோடியை நேரில் சந்தித்து வாழ்த்துப் பெற்றனர். இதைத் தொடர்ந்து இந்திய கிரிக்கெட் அணியினர் மும்பை சென்றனர். மும்பை வான்கடே மைதானத்தில் நேற்று முன்தினம் மாலை வெற்றி விழா கொண்டாட்டம் நடைபெற்றது.